

AVVIZI

1. Il-laqgħat li jmiss se jsiru kif ġej:
Il-Hadd 6 u 20 ta' Ottubru fil-5.00p.m.
Il-Hadd 3 u 17 ta' Novembru 2002 fit-3.30p.m.
Il-Hadd 1 u 15 ta' Dicembru fit-3.00p.m.
Il-Hadd 5 u 19 ta' Jannar 2003 fit-3.00p.m.
Ikun hemm transport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.
2. Dawk li qalghu xi grazzja huma mhegġa li jiktbulna l-grazzja u jagħtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, c/o 16, Triq San Ġakbu, Sigġiewi.
4. Min hu nteressat li jkun jaf aktar dwar il-ġrajjet tal-Girgenti infakkrukomm li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistghu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud kif ukoll domni u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: <http://www.elanguest.com/girgenti/>

DIKJARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 52

OTTUBRU 2002

JITQASSAM BLA HLAS



Ġuza Mifsud meta kienet iżgħar fl-età.

NAHSBU F'HUTNA...

Fiz-żmien li kont qed inhejji dan il-fuljett, pajjiżi fl-Ewropa, fl-Asja u l-Amerka t'Isfel kienu qegħdin isofru minn għargħar kbir. Bosta nies tilfu hajjithom, oħrajn tilfu djarhom u kullma kellhom filwaqt li eluf oħra kienu mhedda li ser jiġrilhom l-istess. Ma ninsewx li dawn huma hutna fi Kristu!

Waqt il-laqgħa ta' Lulju 1991, Ġuza qalet hekk: "Mahbubin huti, ma niddisprawx bil-lejl meta ma norqdux. Nitolbu lil Alla għax forsi dak il-hin ikun qieghed isir xi diżastru jew xi kastig, jaqa' x'imkien bhalma ġara hemm u hemm... Nahsbu fuq il-kobor t'Alla, kemm hu kbir Alla, li Alla qed jarana, Alla qed jismaghna, biex jekk hemm xi diżastru nieżel fid-dinja, Alla jkollu hniena u jwarrab u jrodd il-paċi fuq dik l-art. Ma

niddisprawx la f'dawn l-affarijet, la fil-mard u lanqas f'haġa ohra. Fil-mard infahhru lil Alla, nghidu, 'Din il-marda Alla baghathieli biex forsi niddefendi dik l-art. Inkunu vittma taghha permezz tat-tbatijiet taghna.'...

Huti mahbubin, dawn l-affarijiet koroh ikunu fejn ikunu... mhux xorta nhossu ghalihom? Dawn xorta huma hutna fil-Mulej. Jiena nisma' xi haġa nhoss ghal kulhadd. Ghalhekk irridu nitolbu hafna... minghajr waqfin u naghmlu atti ta' hniena u ta' penitenza u ta' mhabba lejn kulhadd biex il-Mulej Alla jghinna u jaghtina dak kollu li ghandna bżonn: li noqorbu lejgħax li noqorbu lejgħu huwa sinjal ta' sliem, ta' paċi u mhabba għad-dinja u għal xulxin...".

F'messaġġ li Ġuża rrekordjat f' Lulju 1993, hija qalet, "Noqogħdu hafna attenti għax fid-dinja u anka f'Malta l-fidi naqset hafna. Il-Mulej Alla b'dawn l-affarijiet qed jisgħobbih hafna... Meta jghidu li 'l hemm kien għargħar, li 'l hemm kien terremot u 'l hemm kien ciklun, dawn ġejjin mill-opri ta' jdejn il-Mulej u jiena naf mis-Sinjura tal-Hajja li jekk nitolbu lill-Mulej jista' dawn l-affarijiet inehħihom mid-dinja.

Hawn Malta ma noqogħdux nghidu li ahna eżenti minnhom dawn l-affarijiet. Ma noqogħdux nghidulhom dawn l-affarijiet hbieb għax milli qed nara jiena u milli taghtini l-Madonna, sar għandna f'pajjizna bħal f'pajjizi ohra, nuqqas hafna ta' fidi..."

Għalhekk huti fil-Mulej, nitolbu lil Alla biex l-ewwel nett issaħħilna l-fidi, ihegġilna qalbna bl-imhabba Tiegħu, lil min għandu qalb tal-bronż jaghtih qalb tal-laham li taf thoss għal hutu. Ġuża kienet spiss thegġiġna biex ma nkunux egoisti fit-talb taghna, spiss kienet tghidilna li għandna nitolbu għal kulhadd, għal proxxmu taghna kollu, għad-dinja kollha.

B'fidi qawwija, npattu għal dawk li għadhom 'il bogħod minn Alla, sabiex Alla jara l-fidi taghna u jkollu hniena minnhom, jaghtihom iċ-ċans li jsalvaw, li jgħarfuh, li jqimuh bħala l-Missier tagħhom. Nitolbu lil Alla jiskansana minn diżastri naturali kemm lilna kif ukoll lil kumplement ta' hutna l-bnedmin huma fejn huma, huma ta' liema kulur huma.

Nitolbu lill-Madonna, sabiex bħala ommna tinterċedi għalina quddiem il-Mulej, nitolbu wkoll lil Ġuża sabiex bħala ohtna fi Kristu wkoll tinterċedi għal Malta u Ghawdex u għad-dinja kollha. Nilqgħu l-istedina taghha u nitolbu għal kull mahluq li hawn fid-dinja!

SILTJET MID-DISKORSI TA' ĠUŻA MIFSUD

OTTUBRU - IX-XAHAR TAR-RUŻARJU

Il-Madonna qalet lil Ġuża, "Ir-rużarju għandu jingħad kuljum qalb il-familji u jingħad bid-devozzjoni. Jiena mis-sema inbierek b'mod speċjali lil dawn il-familji, inbirikom lil dawn il-familji u qegħda nbierek l-art tagħkom anka minhabba dik ir-rieda tajba li hawn fost il-Maltin u l-Ghawdxin...".

Il-Madonna qaltli li min iżebbeg ir-rużarju, idejgħ jimtlewlu bil-barka t'Alla. Dawk is-sinjali taż-żibeg tar-rużarju l-Mulej jibdilhom f'gawhar prezzjuż.

NOVEMBRU - IX-XAHAR TA' L-ERWIEH

Għandna nitolbu għall-hajjin, għall-bżonnijiet tal-hajjin biex il-hajjin jersqu lejn il-Mulej, u nitolbu għall-erwieh tal-purgatorju. Min jaf kemm hemm erwieh jahasra fil-purgatorju li fid-dinja m'hemmx min jitlob għalihom għax kulhadd spicċa u miet. Allura nitolbu għalihom ahna bir-rużarju, nghiduh għal dawk l-erwieh li m'ghandhomx min jahseb fihom bit-talb. Nitolbu għall-erwieh tas-sacerdoti, għall-erwieh abbandunati u nitolbu lis-Sinjura Alla, lill-Mulej Ġesù biex jimlielna qalbna kollha grazzji u ferħ u gloriya, biex inkunu nistgħu nitolbu għal kulhadd talb qawwi, talb kbir, talb spiritwali...

Mulej Alla, ikollok hniena mill-erwieh tal-purgatorju, Mulej Ġesù, ikollok hniena mill-erwieh tal-purgatorju. O Ġesù sagramentat, ikollok hniena u anka karita' mill-erwieh tal-purgatorju, naqqsilhom dawk il-fjammi li qegħdin ihegġu magħhom fil-purgatorju biex ikunu ippurifikati, biex jitilgħu fis-sema pajjizhom għaliex fis-sema pajjizna ma nistgħux inkunu mtebbgħin b'xi hmiegħ tad-dnub għax fis-sema pajjizna hemm hafna u hafna affarijiet sbieħ.

DIĊEMBRU - IX-XAHAR TAL-MILIED

Ix-xahar li nghidulu tal-Milied, ix-xahar ta' Dicembru, huwa x-xahar tal-kbira hniena t'Alla u tal-mahbub Mulej Ġesù, ta' meta ir-Reġina Sidtna Marija ġabit fuq fid-dinja... Ix-xahar ta' Dicembru huwa x-xahar tal-hniena infinita tal-Missier Etern li bagħtilna lil Ibnu feddej, setghan u kbir fid-dinja... Hija grajja ta' mhabba, grajja ta' paċi illi Ġesù ġie fid-dinja u ha x-xbieha taghna, permezz ta' tarbija. Il-Mulej Ġesù f' kollox għamel li jkun sura ta' bniedem. Qabel is-sura tal-bniedem, imma, hemm il-Persuna divina ta' Alla, għaliex il-Mulej Ġesù kien Iben il-kbir Alla. Għalhekk għandna hafna għalfejn nghidu: "Ikun imbierek Alla ta' Missirijietna, ta' min ifahhru u jgħollih fuq kollox għal dejjem. Ikun imbierek l-isem t'Alla, ikun imbierek Alla ta' missirijietna illi harstu tasal sal-qiegħ ta' l-infern, ta' min ifahhru u jgħollih fuq kollox għal dejjem. Ikun imbierek l-isem setghani tal-kbir Alla, għaliex harstu tasal sa l-abbissi fondi tal-baħar, sa kullimkien. Alla jarana, Alla jismaghna, Alla jaf bina, Alla jekk inkunu fil-grazzja Tiegħu, ikun jaf li ahna fil-grazzja Tiegħu u jekk ma nkunux fil-grazzja Tiegħu ikun jaf li ma ahniex fil-grazzja Tiegħu.

KATINA TA' RUŻARJU

F'dawn l-ahhar xhur, il-Kumitat Moviment Madonna tal-Konsagrazzjoni organizza żewġ ktajjen ta' rużarju. L-ewwel wahda kienet organizzata l-Erbgħa 5 ta' Ġunju 2002 bejn l-10.00a.m. u t-8.00p.m. Matul dawn is-sigħat apparti l-posti tar-rużarju intqal talb ta' devozzjoni lill-Qalb ta' Ġesù. Dan it-talb sar għall-konverżjoni u l-paċi fid-dinja.

It-tieni katina għet organizzata l-Erbgħa 14 ta' Awissu 2002, lejliet Santa Marija. Din il-katina ta' rużarju saret bejn is-7.00p.m. u d-9.00p.m. u l-iskop ewlieni tagħha kien wiehed ta' tpattija għannuqqasijiet li jsiru minn bosta bnedmin u li bihom iwegħhu lil Alla u 'l-Madonna. Niftakru li Ġuża Mifsud kienet thegġeg għal aktar talb fi żmien il-festi tal-qaddisin.

Għall-grazzja t'Alla l-attendenza kienet numeruża hafna, it-talb intqal b'devozzjoni kbira minn dawk preżenti u żgur li tela' bħal incens ifuħ quddiem Missierna tas-Smewwiet.

FESTA TA' SAN NIKOLA

Il-Hamis 27 ta' Ġunju, il-Moviment Madonna tal-Konsagrazzjoni, kien mistieden flimkien ma' l-għaqdiet l-oħra tas-Sigġiewi, għall-quddiesa li saret fit-tieni tridu tal-festa ta' San Nikola. Waqt din il-quddiesa ċelebrata minn Dun Nikol Pace, Kappillan ta' Birzebbugia, kull għaqda kienet mitluba sabiex waqt l-offertorju ttella' fi hdan l-artal xi haġa li tissimbolizza l-għaqda. Fil-każ tal-Moviment tagħna, gie pprezentat inkwadru bix-xbieha tal-Madonna tal-Konsagrazzjoni.

GRAZZI MAQLUGĦA

Margaret Calleja minn Birkirkara kitbet hekk: F'Jannar li għadda t-tifel tiegħi Samwel qabditu alergija qawwiya. It-tobba ma setghux jaqdbu tarf ta' minn fejn għet din l-alergija. Jiena ktibt lil Dr. Sylvana sabiex hija toffri t-talb li jsir fil-Girgenti għalih. Il-Madonna u Ġuża Mifsud semgħu it-talb tiegħi u fejq li lit-tifel tiegħi minn din il-marda. Il-Madonna għandha dejjem tkun id-dawl fid-dlamijiet tal-hajja tagħna. Grazzi Madonna tal-Konsagrazzjoni, grazzi Ġuża Mifsud.

Frances Agius minn Birzebbuġa tiringrazzja lill-Madonna għall-grazzji li qalghet: it-tifla tagħha li kienet tqila kellha problema fid-demmi iżda welldet tarbija b'saħħitha. Tifel iehor li kellu hafna ponot f'wiċċu marrulu wara li hi talbet lill-Madonna filwaqt li Rocco, tifel ta' xahrejn, kellu cancer iżda kif għamlitlu l-labtu tal-Madonna marlu kollox.

M. D. Callus minn Santa Venera tiringrazzja lil Alla għall-grazzja li qalghet bl-interċessjoni ta' Ġuża Mifsud. Kien ilha sena u nofs marida u wara hafna talb lil Ġuża qalghet il-grazzja tal-fejqan.

M. A. Grixti minn Birzebbuġa tiringrazzja lill-Madonna tal-Konsagrazzjoni għall-grazzja li qalghet bl-interċessjoni ta' Ġuża Mifsud.

Fortunata Caruana minn Hal Tarxien kitbet: Jiena niringrazzja lil Alla għall-grazzja li qlajt bl-interċessjoni tal-Madonna u ta' Ġuża Mifsud. Kien is-Sibt, 20 ta' Lulju 2002 meta filgħaxija qabadni uġiħ kbir f'żaqqi. Bdejt nitkawweg u nokrob bl-uġiħ. Domt nissaporti sas-2.00a.m. meta t-ftal tiegħi iddeċidew li johduni l-emergenza ta' l-isptar. Jiena bżajt immur u bdejt nitlob lil Alla bl-interċessjoni tal-Madonna tal-Konsagrazzjoni sabiex imur dan l-uġiħ qawwi li kelli.

Fuq il-komodina fejn is-sodda tiegħi kelli l-ilma mbierak tal-Madonna tal-Girgenti. Xrobt f'it minnu u wara komplejt nitlob lill-Madonna. F'it minuti wara sar miraklu. Il-Madonna semgħatni u l-uġiħ mar. Kienu s-2.30a.m. sbieh il-Hadd. Il-Hadd filgħaxija, it-ftal haduni l-Girgenti biex niringrazzja lil Alla u lill-Madonna tal-grazzja li qlajt. Xtrajna s-santi tal-Madonna biex

inqassamhom. Jiena mara ta' hamest itfal u ghandi 82 sena. Ninsab maghdura hafna imma dejjem nibqa' nitlob lil Alla u lill-Madonna. Ikun imfahhar l-isem t'Alla u tal-Madonna ghal dejjem ta' dejjem!

Il-familja Trapani Galea tiringrazzja lil Alla u lill-Madonna għall-grazzji li qalghu bl-intercessjoni ta' Ġuża Mifsud.

Fil-bidu tal-laqgħa tas-7 ta' Lulju 2002, Philip Azzopardi, qal li kien avviciinat minn persuna li xtaqet tiringrazzja lill-Madonna għal grazzja maqlugħa. Huwa qal: Niringrazzjaw lill-Madonna għal grazzja kbira li qalghet persuna mill-Awstralja. Din il-persuna jisimha Michelle. Hi kien ser ikollha tarbija li kellha tkun immankata. Bagħtet messaggħ hawn Malta lill-familjari tagħha biex jitolbu għaliha sabiex din it-tarbija titwieled normali. Wara li sar talb fil-Girgenti u wara li nbagħtu xi santi lil din l-omm fl-Awstralja, il-mara welldet tarbija normali, kontra kull previzjoni li kien hemm. Bhala ringrazzjament din il-mara bagħtet iċ-ċurkett tagħha biex jiġi pprezentat lill-Madonna. Niringrazzjaw lill-Madonna għal din il-grazzja hekk sabiha."

Waqt l-istess laqgħa ta' Lulju 2002, diversi persuni rrakkontaw dawn l-esperjenzi marbuta ma' l-ilma li hemm fil-Girgenti:

Philip Azzopardi rrakkonta grazzja li nqalghet lil membru tal-familja tiegħu. Qal, "Kien hemm iz-ziju tal-mara li kien qiegħed imut l-isptar. Kien fl-I.T.U. u t-tobba kienu qatgħu qalbhom minnu li kien ser jgħix u qalu lill-familja li forsi kien baqagħlu gurnata jew tnejn hajja. Jiena b'fidi hadt l-ilma minn hawnhekk, mort dritt l-isptar, għamiltlu salib fuq mohħu u fuq sidru b'dan l-ilma u għidtlu, 'Mulej, f'idejk. Jiena nemmen li jekk trid tista' tfejqu.' U l-ghada ċemplulna mill-isptar u qalulna, 'Tistgħu tigu għalih, għibulu l-hwejjegħ għax għaddielu kollox!' Haregħ mill-isptar, għadda tliet xhur oħra haj u għall-grazzja t'Alla biddel hajtu wkoll, resaq aktar vicin tal-Mulej u kien devot hafna tal-Madonna."

Devota tal-Madonna qalet, "Jiena kont l-isptar il-gimgha ta' wara l-elezzjoni, għax insejt meta kienet. L-ewwel li beda l-gwaj kien li għajni harġet barra totalment. Imbagħad ingħalqitli l-oħra. Kelli emoraġija kbira. Żewgħ professuri, ma jafux x'gara, qaluli li misteru. Domt tmint ijiem l-isptar pero tlabt lill-Madonna u hassejtha li ha tagħtini. U l-professur Vella, qalli, "Issa trid tagħmel operazzjoni fil-kappell ta' għajnek għaliex issa dak immaltratta ruħu u ma

jitlax." Jiena lit-tifla għidtilha, "Inhoss li ser naqla' kollox. Kollox ser jiġi għan-normal." Kif għidtilkom, kelli emoraġija f'għajnejja t-tnejn, ma nara xejn, tliet ijiem magħluqin. Imbagħad bdew jinfethuli u ġew kulur id-demmm, demm biss kienu għajnejja. Żewgħ professuri ma jafux x'ghandi.

Fiqt wahdi, fi tmint ijiem tista' tghid għaddieli, imbagħad bqajt ġejja 'l quddiem. Qalli, "Issa trid tibdel in-nuċċali għax b'li kellek il-vista marritlek lura, ser tmurlek lura." Filfatt bqajt bl-istess nuċċali u qatt ma bdiltu u għadda kollox.

Kont nagħmel salib bl-ilma tal-Girgenti, kont ngħidilha, "Madonna fejjaqni, nemmen fik Madonna, fejjaqni." U kull x'hin immur nagħmel vista kull tliet xhur, nagħmillu, "X'kien profs dak?" Jagħmilli, "*It's a mystery, it's still a mystery*" u jibqagħli b'daqshekk.

Ir-raġel tiegħi qala' oħra kbira, bidlulu erba' rkiekel. Hu wkoll jemmen hafna fil-Madonna. Kif għidt bidlulu erba' rkiekel minn dahru u kellu n-nervaturi mgerfxin. U mhux talli għamel l-operazzjoni u rnexxiet, talli suppost tawh l-injections wara, għax lili avzawni u qaluli, "Tgħidlux għax tgħidx kemm ser ikun muġuġħ." Ġara li qatt ma qal ajma u nsew jagħtuh l-injections. Qatt ma tawh injection.

Tessie, devota oħra tal-Madonna qalet hekk, "Jiena kont nieħu hsieb il-papà tiegħi, kont kwazi n-nurse tiegħu u peress li ma kienx jimxi kellu l-pali ta' saqajh qed jintefħulu bin-nuqqas ta' ċirkulazzjoni. F'mument minnhom kien hemm persuna spiritwali u qaltli li Frenċ ta' l-Għarb kien jemmen hafna fil-hall. Qaltli biex nitfa' l-hall fl-ilma, ngħid ir-rużarju u nogħroklul l-pali ta' saqajh, pero' jiena din ma għamilthiex.

Xi gimgha wara, għidt, għandi l-ilma tal-Madonna tal-Girgenti. Minflok hall tfajt l-ilma tal-Madonna, bdejt nahsillu saqajh, nimmassaġġalu l-pali ta' saqajh u fl-istess hin ngħid ir-rużarju. Niringrazzja l-Madonna li saqajh ġew normali. Grazi Madonna.

Talba

Sinjur Alla ta' l-Eżerciti ixhet il-harsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek. Mulej, nadurak, imbierkek u nfahħrek u filwaqt li niżżik hajr tad-doni u l-grazzji li inti tajt lil Ġuża Mifsud, nitolbok sabiex bl-intercessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*